

# Nädip körsowatlaşdyk?

Category: Ertekiler, Kitapcy, Nukdaýnazar

написано kitapcy | 26 январа, 2025

Nädip körsowatlaşdyk? **Ugur Görgüliniň Nukdaýnazar sahypasy üçin ýörite çykyşy**



Ýekşenbe, 23.07.2023 ý.

Zugdidi şäheri-Gürjüstan.

*Gruziýada ýaşayan türkiýeli blogger Ugur Görgüli özüniň «Soltan Myrat IV bilen Emir Kun masgaraçylygy» atly makalasyň türkmen okyjylaryna ýetirilendigi üçin aýratyn minnetdarlyk bildirip, şu ýazgysyny ugratdy. Men hem öz gezegimde ony terjime edip, kitapcy.ru saýtynyň Nukdaýnazar sahypasynda Siziň dykgatyňyza ýetirmegi makul bildim. Awtor aşakda okajak makalaňyza geljek seslenmelere garaşýar. Şeýlede islegler boýunça hem gysga makalalar taýýarlamaga höwesligini bilmegiňizi isleýär.*

\* \* \*

Millionlarça ýyl dowam eden ewolýusiýadan soň ösüşini 50.000 ýyl öň tamamlan adamzat beýin we aň taýdan genetiki özgerişine laýyk çalt uýgunlaşan bolsa, häzir galaktikalaryň arasynda syýahat eder ýörerdik.

Gadymy Müsür imperiýasynyň ikinji döwründe ýaşap geçen fizik we astronom Kamoso-Menes monumental mazarlaryň we piramidalaryň ölümden soň şol ýerlere jaýlanan adamlaryň

birinem direktmejegini aýdandygy üçin öldürildi. Yzynda zürýat galmady.

Gadymy Müsüriň ýene bir filosofy Amentebat «adamlary mummyalanyňyz bilen o dünýä ugratdygyňyz bolmaýar» diýeni üçin maşgalasy bilen bile ýok edildi. Yzynda zürýat galmady.

Rimli matematik, astronom, filosof Flaw Lukresiý Klawdiý rim hudaýlarynyň toslama ertekidigini aýdandygy üçin öldürildi. Yzynda zürýat galmady.

Gadymy gresiýalylar zamanasynyň genial filosofy Sokraty 2500 ýyl öň grek hudaýlaryna ynanmaýandygy üçin öldürdiler. Yzynda zürýat galmady.

Italýan filosofy Jordano Bruno hem ýapyk älem düşünjesine ilkinji bolup garşy çykanlaryň biri. Ol Ýer togalagy Günüň daşyndan aýlanýar diýendigi üçin buthana tarapyndan Rimde diriligine oda ýakylady. Yzynda zürýat galmady.

Diňe ýewropa inkwizisiýa sudlarynda elli müň intellektual, akyldar, filosof, döredijilik adamsy ýakylady. Yzlarynda zürýat galmady.

Paleolitik eýýamdan bäri soňky kyrk müň ýylda statistiki taýdan sany 143 million diýip hasaplanan ýokary aňly-düşünjeli adam «dinlere, hudaýlara, dogmatlara, tabulara, ertekilere» ynanmandygy üçin öldürildi, olaryň hiç biriniň yzynda nesil-zürýat galmady.

Olaryň nesli dowam eden bolsa, belkäm, häzir dünýä populýasiýasynyň 5%-i däl-de, 35%-i ýokary aň-düşünjeli adamlar bolardy. Eger şeýle bolsa, onda Persepol, Andalus, Aleksandriýa, Bagdat, Merw kitaphanalary-da ýakylmazdy. Ylym-bilim, sungat, pelsepe döreden gymmatly adamlar bilen bile häzir fossiliýa ýangyjyny ýakmazdan has arassa dünýäde ýaşardyk. Biziňem aň-düşünjämiz häzirki akmak haly bilen deňeşdirip bolmajak derejede ýokarda bolardy.

Agşamara köçä gezim etmäge çykanyňyzda biri-biriňize syn ediň we bir zady pikir ediň: biziň hemmämiz yzagalak, aň-düşünjesiz adamlaryň nesilleridir. Akyllý-başly, ýokary aň-düşünjeli adamlar taryhyň dürli döwürlerinde yňdarma fanatlar tarapyndan öldürilip gelindi. Akyllý-başly, pähim-paýhasly adamlaryň genleri bize gelip ýetmez ýaly edildi. Nukdaýnazar